

॥ బ్రహ్మ కృత విష్ణుస్తోత్రమ్ ॥

కారణం కారణస్యాపి తస్య కారణకారణమ్ ।

తత్కారణానాం హేతుం తం ప్రణతాః స్మ పరేశ్వరమ్ ॥ 1 ॥

భోక్తారం భోగ్యభూతం చ స్రష్టారం స్రజ్యమేవ చ ।

కార్యకర్తృస్వరూపం తం ప్రణతాః స్మ పరం పదమ్ ॥ 2 ॥

విశుద్ధబోధవన్నిత్యమజమక్షయమవ్యయమ్ ।

అవ్యక్తమవికారం యత్తద్విష్ణోః పరమం పదమ్ ॥ 3 ॥

న స్థూలం న చ సూక్ష్మం యన్న విశేషణగోచరమ్ ।

తత్ప్రదం పరమం విష్ణోః ప్రణమామః సదా మలమ్ ॥ 4 ॥

యస్యాయుతాయుతాంశాంశే విశ్వశక్తిరియం స్థితా ।

పరబ్రహ్మస్వరూపం యత్ప్రణమామస్తమవ్యయమ్ ॥ 5 ॥

యద్యోగినః సదోద్యుక్తాః పుణ్యసాపక్షయేఽక్షయమ్ ।

పశ్యన్తి ప్రణవే చిన్త్యం తద్విష్ణోః పరమం పదమ్ ॥ 6 ॥

యన్న దేవా న మునయో న చాహం న చ శంకరః ।

జానన్తి పరమేశస్య తద్విష్ణోః పరమం పదమ్ ॥ 7 ॥

శక్తయో యస్య దేవస్య బ్రహ్మవిష్ణుశివాత్మికాః ।

భవన్త్యభూతపూర్వస్య తద్విష్ణోః పరమం పదమ్ ॥ 8 ॥

సర్వేశ సర్వభూతాత్మన్ సర్వ సర్వాశ్రయాచ్యుత ।

ప్రసీద విష్ణో భక్తానాం వ్రజ నో దృష్టిగోచరమ్ ॥ 9 ॥

॥ ఇతి బ్రహ్మకృత విష్ణుస్తోత్రమ్ ॥

అథ లక్ష్మీ హృదయస్తోత్రమ్

హస్తద్వయేన కమలే ధారయంతీం స్వలీలయా ।

హారనూపురసంయుక్తాం మహాలక్ష్మీం విచింతయేత్ ॥ 1 ॥

కౌశేయపీతవసనామ్ అరవిందనేత్రాం పద్మద్వయాభయవరోద్యతపద్మహస్తామ్ ।

ఉద్యచ్ఛతార్కసదృశాం పరమాంకసంస్థాం ధ్యాయేత్ విధీశనతపాదయుగాం జనిత్రీమ్ ॥ 2 ॥

వందే లక్ష్మీం పరశివమయీం శుద్ధజాంబూనదాభాం  
తేజోరూపాం కనకవసనాం సర్వభూషోజ్జ్వలాంగీమ్ ।  
బీజాపూరం కనకకలశం హేమపద్మం దధానామ్  
ఆద్యాం శక్తిం సకలజననీం సర్వమాంగల్యయుక్తామ్ ॥ 3 ॥

శ్రీమత్సాభాగ్యజననీం స్త్రామి లక్ష్మీం సనాతనీమ్ ।  
సర్వకామఫలావాప్తిసాధనైకసుఖావహామ్ ॥ 4 ॥

స్మరామి నిత్యం దేవేశి త్వయా ప్రేరితమానసః ।  
త్వదాజ్ఞాం శిరసా ధృత్వా భజామి పరమేశ్వరీమ్ ॥ 5 ॥

సమస్తసంపత్సుఖదాం మహాశ్రీయం సమస్తకళ్యాణకరీం మహాశ్రీయం ।  
సమస్తసౌభాగ్యకరీం మహాశ్రీయం భజామ్యహం జ్ఞానకరీం మహాశ్రీయమ్ ॥ 6 ॥

విజ్ఞానసంపత్సుఖదాం మహాశ్రీయం విచిత్రవాగ్భృతికరీం మనోరమామ్ ।  
అనంతసౌభాగ్యసుఖప్రదాయినీం నమామ్యహం భూతికరీం హరిప్రియామ్ ॥ 7 ॥

సమస్తభూతాంతరసంస్థితా త్వం సమస్తభక్తేశ్వరి విశ్వరూపే ।  
తన్నాస్తి యత్త్వద్వ్యతిరిక్తవస్తు త్వత్పాదపద్మం ప్రణమామ్యహం శ్రీః ॥ 8 ॥

దారిద్ర్యదుఃఖౌఘతమోపహంత్రీ త్వత్పాదపద్మం మయి సన్నిధత్స్వ ।  
దీనార్తివిచ్ఛేదనహేతుభూతైః కృపాకటాక్షైరభిషించ మాం శ్రీః ॥ 9 ॥

విష్ణుస్తుతిపరాం లక్ష్మీం స్వర్ణవర్ణస్తుతిప్రియామ్ ।  
వరదాభయదాం దేవీం వందే త్వాం కమలేక్షణే ॥ 10 ॥

అంబ ప్రసీద పరిపూర్ణదృష్ట్యా మాం త్వత్కృపాద్రవిణగేహమిమం కురుస్వ ।  
ఆలోకయ ప్రణతహృద్గతశోకహంత్రీ త్వత్పాదపద్మయుగళం ప్రణమామ్యహం శ్రీః ॥ 11 ॥

శాంత్యై నమోఽస్తు శరణాగతరక్షణాయై కాంత్యై నమోఽస్తు కమనీయగుణాశ్రయాయై ।  
క్షాంత్యై నమోఽస్తు దురితక్షయకారణాయై ధాత్యై నమోఽస్తు ధనధాన్యసమృద్ధిదాయై ॥ 12 ॥

శక్త్యై నమోఽస్తు శశిశేఖరసంస్తుతాయై రత్యై నమోఽస్తు రజనీకరసోదరాయై ।  
భక్త్యై నమోఽస్తు భవసాగరతారకాయై మత్త్యై నమోఽస్తు మధుసూదనవల్లభాయై ॥ 13 ॥

లక్ష్మ్యై నమోఽస్తు శుభలక్షణలక్ష్మితాయై సిద్ధ్యై నమోఽస్తు సురసిద్ధసుపూజితాయై ।  
ధృత్యై నమోఽస్తు మమ దుర్గతిభంజనాయై గత్యై నమోఽస్తు వరసద్గతిదాయికాయై ॥ 14 ॥

దేవ్యై నమోఽస్తు దివి దేవగణార్చితాయై భూత్యై నమోఽస్తు భువనార్చినాశనాయై ।  
శాంత్యై నమోఽస్తు ధరణీధరవల్లభాయై పుష్ట్యై నమోఽస్తు పురుషోత్తమవత్సలాయై ॥ 15 ॥

సుతీవ్రదారిద్ర్యతమోపహంత్యై నమోఽస్తు తే సర్వభయాపహంత్యై ।  
శ్రీవిష్ణువక్షఃస్థలసంస్థితాయై నమో నమః సర్వవిభూతిదాయై ॥ 16 ॥

జయతు జయతు లక్ష్మీః లక్షణాలంకృతాంగీ  
జయతు జయతు పద్మా పద్మసద్మాభివంద్యా ।  
జయతు జయతు విద్యా విష్ణువామాంకసంస్థా  
జయతు జయతు సమ్యక్ సర్వసంపత్కరీ శ్రీః ॥ 17 ॥

ఇతి శ్రీ లక్ష్మీహృదయస్తోత్రే సప్తదశశ్లోకాః

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

